



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អាជ្ញាធរសេវាហិរញ្ញវត្ថុមិនមែនធនាគារ
អង្គភាពសវនកម្មផ្ទៃក្នុង

លេខ:..... អ. ស. ផ.

សូមគោរពជូន

ឯកឧត្តមប្រធានអង្គភាពសវនកម្មផ្ទៃក្នុង

កម្មវត្ថុ៖ របាយការណ៍កិច្ចប្រជុំស្តីពីដំណើរការសិក្សាប្រព័ន្ធផ្តល់ទទួលទិន្នន័យ និងប្រព័ន្ធវិភាគទិន្នន័យរបស់អង្គភាពសវនកម្មផ្ទៃក្នុងនៃអាជ្ញាធរសេវាហិរញ្ញវត្ថុមិនមែនធនាគារ (អ.ស.ហ.) ។

យោង៖ - ផែនការសកម្មភាពប្រចាំឆ្នាំ២០២៤ របស់អង្គភាពសវនកម្មផ្ទៃក្នុងនៃ អ.ស.ហ.
- ផែនការសកម្មភាពប្រចាំឆ្នាំ២០២៤ របស់នាយកដ្ឋានកិច្ចការទូទៅ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមគោរពជម្រាបជូន **ឯកឧត្តមប្រធាន** មេត្តាជ្រាបដ៏ខ្ពង់ខ្ពស់ថា៖ នៅថ្ងៃទី២២ ខែមីនា ឆ្នាំ២០២៤ ការិយាល័យគ្រប់គ្រងព័ត៌មានវិទ្យានៃនាយកដ្ឋានកិច្ចការទូទៅបានដឹកនាំបន្តកិច្ចប្រជុំពាក់ព័ន្ធ ប្រព័ន្ធផ្តល់ទទួលទិន្នន័យ និងប្រព័ន្ធវិភាគទិន្នន័យ ដោយមានការអញ្ជើញចូលរួមពីនាយកដ្ឋានសវនកម្មទី១ និងនាយកដ្ឋានសវនកម្មទី២។ ដោយមានមុខងារសំខាន់ៗក្នុងការគ្រប់គ្រងប្រមូលផ្តុំទិន្នន័យព័ត៌មានទាំងអស់ក្នុងប្រព័ន្ធតែមួយ (Centralized Database System) ដែលជួយសម្រួលដល់អង្គភាពក្រោមឱវាទ អ.ស.ហ. ក្នុងការផ្តល់ទទួលទិន្នន័យព័ត៌មានមកកាន់អង្គភាពសវនកម្មផ្ទៃក្នុង។ បន្ថែមលើនេះទៀត ប្រព័ន្ធផ្តល់ទទួលទិន្នន័យនិងជួយសម្រួលដល់អង្គភាពក្រោមឱវាទ អ.ស.ហ. តាមរយៈការកាត់បន្ថយភាពស្មុកស្មាញនានា ភាពមិនចាំបាច់ក្នុងការជួបដោយផ្ទាល់ជាមួយនឹងសវនដ្ឋានផងដែរ។ ដើម្បីជំរុញដល់ការអភិវឌ្ឍប្រព័ន្ធផ្តល់ទទួលទិន្នន័យព័ត៌មាន និងប្រព័ន្ធវិភាគទិន្នន័យសវនកម្មតាមបច្ចេកវិទ្យាព័ត៌មាន ឱ្យបានរលូន និងកាន់តែមានប្រសិទ្ធភាពស្របតាមផែនការប្រចាំឆ្នាំរបស់អង្គភាពសវនកម្មផ្ទៃក្នុង ការិយាល័យគ្រប់គ្រងព័ត៌មានវិទ្យានៃនាយកដ្ឋានកិច្ចការទូទៅត្រូវបន្តជួបប្រជុំពិភាក្សាជាមួយភាគីពាក់ព័ន្ធក្នុងគោលបំណងដើម្បីជ្រើសរើសយោបល់បន្ថែមលើមុខងារមួយចំនួនក៏ដូចដំណើរការនិង User Interface ផងដែរ។ ប្រព័ន្ធកម្មវិធីទាំងពីរនេះនឹងផ្តល់ជូនអ្នកប្រើប្រាស់ នូវមុខងារមួយចំនួនដូចជា៖

១. មុខងារចូលប្រើប្រាស់កម្មវិធី
២. មុខងារជ្រើសរើសប្រភេទទិន្នន័យ

៣. មុខងារបញ្ចូលទិន្នន័យព័ត៌មានសវនកម្មនៃការពិនិត្យឡើងវិញ

៤. មុខងារភ្ជាប់ឯកសារពាក់ព័ន្ធ (all attachment files)

៥. មុខងារស្ថានភាពប្រវត្តិផ្តល់ទទួលទិន្នន័យ

៦. មុខងារផ្តល់សារជូនដំណឹងតាមរយៈកាណាស់តេឡេក្រាម (Telegram Alert)

ជាកិច្ចបញ្ចប់ ការិយាល័យគ្រប់គ្រងព័ត៌មានវិទ្យា និងនាយកដ្ឋានពាក់ព័ន្ធបានឯកភាពគ្នាលើធាតុចូលមួយចំនួនបន្ថែមទៀតដើម្បីឱ្យការិយាល័យគ្រប់គ្រងព័ត៌មានវិទ្យាយកមកវិភាគនិងសិក្សាបន្ថែមដើម្បីឱ្យដំណើរការអភិវឌ្ឍប្រព័ន្ធទាំងពីរមានភាពរលូន។

កិច្ចប្រជុំបានបញ្ចប់នៅវេលាម៉ោង ១២ :២០នាទីរសៀល ប្រកបដោយស្មារតីទទួលខុសត្រូវ និងកិច្ចសហការខ្ពស់។

អាស្រ័យដូចបានជម្រាបជូនខាងលើ សូម **ឯកឧត្តមប្រធាន** មេត្តាជ្រាបជារបាយការណ៍ និងផ្តល់ការណែនាំបន្ថែមជាយថាហេតុដ៏ខ្ពង់ខ្ពស់។

សូម **ឯកឧត្តមប្រធាន** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំ

ថ្ងៃ ចន្ទ ២៥កើត ខែ ផល្គុន ឆ្នាំថោះ បញ្ចស័ក ព.ស. ២៥៦៧
រាជធានីភ្នំពេញថ្ងៃទី ២៥ ខែ មីនា ឆ្នាំ២០២៤

ការិយាល័យគ្រប់គ្រងព័ត៌មានវិទ្យា

មន្ត្រី

ឱក្យ ព័